

சாதனைகளின் பேரரசாக திராவிட மாடல் ஆட்சி!

தமிழ் மக்களின் மகிழ்ச்சிப் பொங்கலே எனது மகிழ்ச்சி!

சென்னை, ஜன. 18 -

சாதனைகளின் பேரரசாக திராவிட மாடல் ஆட்சி திகழ்கிறது என்றும், தமிழ் மக்களின் மகிழ்ச்சிப் பொங்கலே எனது மகிழ்ச்சி என்றும் முதல்வர் மு.க.ஸ்டாலின் அவர்கள் காணொலி மூலம் பொங்கல் வாழ்த்து தெரிவித்துள்ளார்.

தமிழ்நாடு முதலமைச்சர் மு.க.ஸ்டாலின் அவர்களின் தமிழர் திருநாளும் பொங்கல் திருநாள் வாழ்த்துச் செய்தி வருமாறு:-

பொங்கலோ பொங்கல்

பொங்கலோ பொங்கல்

பொங்கலோ பொங்கல்

தாய் தமிழ்நாட்டு மக்கள் எல்லோருக்கும் என் இனிய தமிழர் திருநாள்-பொங்கல் நல்வாழ்த்துக்கள்!

“ஆண்டுக்கோர் நாள்

அருமை மிகு திருநாள்

பொங்கல் புதுநாள்

நமக்கென்று உள்ள ஒப்பற்ற விழா

இதற்கு ஒப்பான விழா உலகில் எங்கும் இல்லை”

- என்று சொன்னார் பேரறிஞர் அண்ணா அவர்கள்!

“களம்காண்பான் வீரன் என்றால் - நெற்

களம் காண்பான் உழவன்மகன்!

போர்மீது செல்லுதலே வீரன் வேலை -வைக்கோற்

போர் மீது உறங்குதலே உழவன் வேலை !

பகைவர் முடி பறித்தல்வீரன் நோக்கம் - நாற்று

முடிபறித்தல் உழவன் நோக்கம்!

உழவனுக்கும் வீரனுக்கும்

ஒற்றுமைகள் பல உண்டு;

வேற்றுமையோ ஒன்றே ஒன்று -

உழவன் வாழவைப்பான்;

வீரன் சாகவைப்பான்’

- என்று எழுதினார் முத்தமிழறிஞர் கலைஞர்.

முதல்வர் மு.க.ஸ்டாலின் பொங்கல் வாழ்த்து!



உழுதுண்டு வாழ்வாரே வாழ்வார் மற்றெல்லாம் தொழுதுண்டு பின் செல்பவர். இது வள்ளுவர் வாக்கு.

உழவு என்பது தமிழர்களின் தொழிலாக மட்டும் அல்ல பண்பாட்டு மரபு.

அதனால்தான் தமிழர்கள் பல்லாயிரம் ஆண்டுகளாக பொங்கல் திருவிழாவை கொண்டாடி வருகிறோம்.

தை முதல் நாள் உழைப்பின் திருநாளாக தமிழர் பெருநாளாகக் கொண்டாடி வருகிறோம்.

கடந்த மூன்று ஆண்டுகளாக கூடுதல் மகிழ்ச்சிக்குரியதாக தமிழ்நாட்டில் திராவிட முன்னேற்றக் கழகத்தின் தனிப்பெரும் ஆட்சி நடைபெற்று வருகிறது.

பொங்கல் திருநாள் மட்டுமல்ல, எல்லா நாளும் மகிழ்ச்சிக்குரிய நாளே என்று சொல்லத்தக்க வகையில் நமது திராவிட மாடல் ஆட்சி நடைபெற்று வருகிறது.

தேர்தலுக்கு முன்பு கொடுத்த பல வாக்குறுதிகள் நிறைவேற்றியும், சொல்லாத பல திட்டங் களைச் செய்து காட்டியும், சாதனைகளின் பேரரசாக திராவிட மாடல் அரசு செயல்பட்டு வருகிறது.

மகளிருக்கு வீடியல் பயணம் முதல், கொரோனா காலத்தில் அனைத்து குடும்பத் திற்கும் 4000 ரூபாய்,

வெள்ள நிவாரணமாக 6000 ரூபாய்,

கல்லூரி மாணவிகளுக்கு புதுமைப்பெண் திட்டத்தின் கீழ் ஆயிரம் ரூபாய்,

எல்லாவற்றிற்கும் முத்தாய்ப்பாக செப்டம்பர் மாதம் முதல் ஒரு கோடிக்கும் மேல் மகளிர்க்கு 1000 ரூபாய் வழங்குகிறோம்.

பெரும் நீதிநெருக்கடிக்கு இடையில் பொங்கல் தொகுப்புடன் பரிசுத் தொகையாக ஆயிரம் ரூபாய் வழங்கி கோடிக்கணக்கான மக்கள் மனதில் மகிழ்ச்சியை பொங்க வைத்துள்ளது நம்முடைய அரசு.

பால் பொங்குவதைப்போல கோடிக்கணக்கான மக்களின் மனங்களில் மகிழ்ச்சி பொங்கி வருவதை நான் காண்கிறேன்.

உங்கள் மகிழ்ச்சிதான் என் மகிழ்ச்சி.

உங்களது மனங்களில் ஏற்படும் சிரிப்புதான் என்னுடைய பூரிப்பு.

என் பேரன்பிற்குரிய தமிழினத்தின் உடன்பிறப்புகளே,

அன்பு பொங்கல்**ஆசை பொங்கல்****இன்பம் பொங்கல்****ஈகை பொங்கல்****உண்மை பொங்கல்****உரே பொங்கலும்.****இனிய பொங்கல்**

இந்தியாவின் பொங்கலாக மாறப்போகும் ஆண்டு இது.

அனைவர்க்கும் என் இனிய தமிழர் திருநாள் நல்வாழ்த்துக்கள்!

பொங்கலோ பொங்கல்**பொங்கலோ பொங்கல்****பொங்கலோ பொங்கல்**

இவ்வாறு முதல்வர் மு.க.ஸ்டாலின் அவர்கள், தமது வாழ்த்துச் செய்தியில் குறிப்பிட்டுள்ளார்.

தமிழ்நாட்டில் இருமொழிக் கொள்கையே தொடரும்!

முதல் பக்கத் தொடர்ச்சி

இதன்மூலம் சென்னை ஒரு ஐ.டிஹப் ஆக மாறியது இன்றைக்கு பழைய மகா பரிபுரம் சாலை முழுவதும் காணப்படும் ஐ.டி. நிறுவனங்கள் அனைத்திற்கும் அன்றே வித்திட்டது அன்று கலைஞர் அவர்கள் உருவாக்கிய தனி கொள்கை தான்

இதையடுத்து அரசுத் துறைகளை கணினி மயமாக்கியது கலைஞர் அவர்கள் செய்த தகவல் தொழில்நுட்பப் புரட்சி. E-governance எனப்படும் மின் நிர்வாக முறையை முதன் முதலில் திருவாரூர் மாவட்டத்தில் அறிமுகப்படுத்தினார். அதன் தொடர்ச்சியாகவே குக்கிராமங்கள் தொடங்கி தலைநகரம் வரை படிப்படியாக ஒவ்வொரு துறையும் கணினி மயமாகி ஊழியர்களின்

பணிச் சுமையை குறைத்தது. தகவல் சேமிப்பும் எளிதாகி இருக்கிறது.

செயற்கை நுண்ணறிவுக்கென

2020 - லேயே தனி கொள்கை!

இந்த தொடர் ஓட்டத்தின் தொடர்ச்சியாக செயற்கை நுண்ணறிவுக்கென தனியே ஒரு கொள்கை தமிழ்நாட்டில் 2020ல் உருவாக்கப்பட்டது. தேசிய கல்விக் கொள்கை என்கிற ஒன்று உருவாக் கப்படுவதற்கு முன்பாகவே இவையெல் லாம் நடந்தன.

தேசிய கல்விக் கொள்கையை தமிழ் நாடு அரசு ஏற்றுக் கொள்ளவில்லை. எனினும் அதில் மாநிலங்கள் அடைய வேண்டிய இலக்குகள் என்று சொல்லப்பட்டிருக்கும் பலவற்றை தமிழ்நாடு ஏற்கனவே அடைந்துவிட்டது. எடுத்துக்காட்டாக

தேசிய அளவில் மாணவர் சேர்க்கை விகிதத்தை 50 % ஆக ஆக்க வேண்டும் என்று தேசிய கல்விக் கொள்கை கூறுகிறது. ஆனால் அகில இந்திய மேல்நிலைக் கல்வி ஆய்வறிக்கையின்படி (All India Survey of Higher Education (AISHE) தமிழ்நாட்டின் மாணவர் சேர்க்கை விகிதம் 51.4 சதவிகிதத்தை 2019-20 கல்வி யாண்டிலேயே எட்டி விட்டது. 2035 ஆம் ஆண்டுக்குள் 50 சதவிகிதத்தை எட்ட வேண்டும் என இலக்கு நிர்ணயித்திருக்கிறது தேசிய கல்விக் கொள்கை. ஆனால் தமிழ்நாடு 100 சதவீதத்தையே 2035ல் எட்டிவிட்டும்.

தமிழ்நாட்டிற்கு வகுப்பெடுக்கத் தேவையில்லை!

தமிழ்நாடு அரசு செய்ததை,

செய்து கொண்டிருப்பதை தேசிய கல்விக் கொள்கையில் இணைத்து விட்டு தேசிய கல்விக் கொள்கையின் படி தமிழ்நாடு செயல்படுகிறது என்று சொல்வது நகைப் புக்குரியது. குறிப்பாக தொழில்நுட்பம் சார்ந்து தமிழ்நாட்டுக்கு யாரும் வகுப்பெடுக்கத் தேவையில்லை. நாட்டின் மற்ற மாநிலங்களைவிட தமிழ்நாடு எப்பொழுதும் தொழில் நுட்பத் துறையில் குறிப்பாக தகவல் தொழில்நுட்பத்தில் ஒரு முன்னோடி மாநிலமாகவே திகழ்ந்து வருகிறது என்பதை அனைவரும் அறிவர்.

முன்னோடி மாநிலமான தமிழ்நாட்டில் ஆசிரியர்களுக்கும் மாணவர்களுக்கும் செயற்கை நுண்ணறிவு, மெஷின் லேர்னிங் போன்றவற்றில் வருங்காலத் தில் மிகத் தீவிரமாக பயிற்சிகள் அளிக்கப்

படும். ஏனெனில் செயற்கை நுண்ணறிவை கையிலெடுக்கும் மாநிலமே இன்னும் பத்தாண்டுகளில் முன்னணி மாநிலமாக இருக்கப் போகிறது.

பெரியார் காட்டிய பாதையில்

அரசு செயல்படும்!

பெரியார் காட்டிய பாதையில் தமிழ்நாடு அரசு முற்போக்குப் பாதையில் செல்லும் அரசாகவே செயல்படும். அண்ணாமலை பகல் கனவு காண்பது போல மும் மொழிக் கொள்கை ஒருபோதும் தமிழ்நாட்டில் உருவாக்க வாய்ப்பு இல்லை; இருமொழிக் கொள்கையே தொடரும்.

இவ்வாறு தமிழ்நாடு அரசு திட்ட வட்டமாகத் தெரிவித்துள்ளது.



தமிழ்நாடு முதலமைச்சர் மு.க.ஸ்டாலின் அவர்கள், சபர்சனின் பெரியப்பா தியாகராஜன் அவர்கள் உடல்நலக் குறைவால் காலமானதையொட்டி 16.01.2024 அன்று சென்னை, கொட்டிவாக்கத்திலுள்ள அவரது இல்லத்திற்கு நேரில் சென்று, அவரது உடலுக்கு மலர்மாலை வைத்து அஞ்சலி செலுத்தினார். உடன் மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், சட்டமன்ற உறுப்பினர் அரவிந்த் ரமேஷ் ஆகியோர் உள்ளனர்.



திருவெண்ணெய்நல்லூர் ஒன்றியம் தனது சொந்த ஊரான தி எடையார் கிராமத்தில் கழக துணைப் பொதுச் செயலாளர் முனைவர் க.பொன்முடி கழகத்தினர் மற்றும் பொதுமக்களுடன் சமத்துவப் பொங்கலை கொண்டாடி நாள்காட்டி மற்றும் பொங்கல் பரிசுகளையும், விளையாட்டு வீரர்களுக்கு விளையாட்டு உபகரணங்களையும் வழங்கினார். மாவட்டச் செயலாளர் நா.புகழேந்தி எம்.எஸ்.ஏ. மாவட்ட ஊராட்சி குழுத் தலைவர் ம.ஜெயச்சந்திரன், மாவட்ட பொருளாளர் இரா.ஜனகராஜ், மாநில ஆதிதிராவிடர் நலக் குழு இணைச் செயலாளர் செ.புஷ்பராஜ், மாவட்ட ஊராட்சி குழு துணைத் தலைவர் மு.தங்கம், மாவட்ட துணைச் செயலாளர் டி.என்.முருகன், தலைமைச் செயற்குழு உறுப்பினர் டி.செல்வராஜ், கோ.பாஸ்கரன், ஒன்றியச் செயலாளர் பி.வி. ஆர்.சு.விசுவநாதன், அ.சா.ஏ.பிரபு, ஒன்றிய குழுத் தலைவர் ஓம். சிவசக்திவேல், பேரூர் செயலாளர் பூக்கடை கணேசன், ஒன்றிய குழு துணைத் தலைவர் கோமதி நிர்மலராஜ் உள்ளிட்ட பலர் உடனிருந்தனர்.